

संक्षिप्त

चोरी करने के तीन आरोपी गिरफ्तार

निवाड़ा। निवाड़ा थाना पुलिस ने एक मकान में हुई चोरी का खुलासा करते हुए चोरी के तीन आरोपियों को गिरफ्तार किया है। पुलिस ने आरोपियों से एक लैपटॉप व सोने के एक जोड़ी टॉपस बरामद किए हैं। थानाधिकारी घोसीराम मोणा ने बताया कि 23 मार्च को सीताराम सैनी निवासी मालियों का मोहला ने मामला दर्ज करवाया था कि 21 मार्च को वह परिवार सहित खेडापति बालाजी के पारिवारिक कार्यक्रम में गए हुए थे। रात्रि में करीब साढ़े 8 बजे वापस लौटे तो घर के ताले टूटे हुए थे एवं घर में रखे जेवरात व नकदी गायब मिले। उक्त मामले को गहनता से लेते हुए पुलिस ने चोरी का खुलासा करते हुए आरोपी मोमिन कुरेशी पुत्र अखिलम कुरेशी निवासी पल्लेपुरी का मोहला निवाड़ी, अमन पुत्र मुस्किम कुरेशी निवासी शिवाजी कॉलोनी व विजय सैनी पुत्र कालुराम सैनी निवासी मालियों निवाड़ी का मोहला को गिरफ्तार करके आरोपियों से एक लैपटॉप व सोने के एक जोड़ी टॉपस बरामद किए हैं।

रक्तदान शिविर में 55 यूनिट रक्तदान

राजगढ़। कस्बे के सामुदायिक चिकित्सालय में मंगलवार को स्वैच्छिक रक्तदान शिविर का आयोजन किया गया। शिविर में 55 यूनिट रक्तदान हुआ। चिकित्सा अधिकारी प्रभारी डॉ. रमेश चंद्र मोणा ने बताया कि शिविर में 55 यूनिट रक्त सुरक्षित रूप से संग्रहित किया गया, जो आगतकालीन चिकित्सा सेवाओं में महत्वपूर्ण योगदान देगा। शिविर का संचालन ब्रज वैक प्रभारी डॉ. दिनेश जैन एवं कैप प्रभारी डॉ. आर. सी. यादव के मार्गदर्शन में संपन्न हुआ। चिकित्सा विभाग ने सभी रक्तदाताओं एवं सहयोगी सामाजिक संगठनों का आभार व्यक्त करते हुए कहा कि रक्तदान एक श्रेष्ठ मानवीय कार्य है, जो अनेक जीवन बचाव में सहायक होता है। शिविर में लैब प्रभारी मुखराम मोणा, हरि सिंह यादव नर्सिंग ऑफिसर आशा मोणा कमल कुमार सैनी सहित सभी चिकित्सा अधिकारी एवं कर्मचारियों ने सहयोग प्रदान किया।

सड़क दुर्घटना में तीन घायल

कोटपुतली। कस्बे से होकर गुजर रहे दिल्ली-जयपुर राष्ट्रीय राजमार्ग पर मंगलवार दोपहर ग्राम कल्याणपुरा खुर्द के पास दो बाईकों की आमने-सामने हुई भिड़ंत में एक बाईक सवार तीन जने गंभीर रूप से घायल हो गये। राजकीय बीडीएम जिला अस्पताल टौमा सैंटर के नर्सिंग अधिकारी श्रीराम सराधना ने बताया कि दुर्घटना में घायल भरतपुर के कर्दूर निवासी चतर (56) पुत्र रामधन गुर्जर, रामचन्द्र (58) पुत्र बलराम गुर्जर व कृष्ण (20) पुत्र चतर गुर्जर का राजकीय अस्पताल में उपचार जारी है।

डीआईजी ने निरीक्षण किया

निवाड़ा। एटीएस डीआईजी योगेश यादव ने मंगलवार को डीवाईएसपी कार्यालय का निरीक्षण करके आवश्यक दिशा निर्देश दिए। इस दौरान पुलिस के जवानों ने डीआईजी योगेश यादव को गॉड ऑफ ऑनर दिया। एसपी राजेश कुमार मोणा व एडीशनाल एसपी रतन लाल भार्गव ने पुष्पगुच्छ भेंट कर स्वागत किया। डीआईजी यादव ने कार्यलय में संबंधित कार्यों का किया निरीक्षण किया। इस दौरान उन्होंने सीओ सर्किल के थानाधिकारियों से चर्चा की और थानों में पेंडिंग मामलों को अति शीघ्र निस्तारण करने के लिए निर्देश दिए। इस दौरान डीआईजी यादव ने डीवाईएसपी कार्यालय परिसर में पौधापोषण भी किया। इस अवसर पर डीवाईएसपी रविप्रकाश शर्मा, थानाधिकारी घासीराम मोणा, सदर थानाधिकारी राजेन्द्र प्रसाद व दत्तवांस थानाधिकारी हीरालाल मौजूद थे।

ट्रैक्टर ट्रॉली जख्म

दूदू। स्थानीय थाने की पुलिस ने अवैध बजरी परिवहन कर ले जाने के दौरान ट्रैक्टर ट्रॉली जप कर ली चालक ट्रैक्टर छोड़कर फरार होने में सफल हो गया उप पुलिस अधीक्षक दीपक खंडेलवाल ने बताया कि पुलिस को सूचना मिली कि मालपुरा रोड से बजरी का ट्रैक्टर भर कर आ रहा है के पश्चात थाना अधिकारी नेहा बिस्नोई के नेतृत्व में टीम गठित की जाकर नाके बंदी करवाई गई के दौरान पुलिस को देखकर ट्रैक्टर चालक ट्रैक्टर छोड़कर भाग गया पुलिस ने ट्रॉली को जप कर अवैध खनन और परिवहन के विभिन्न धाराओं में मुकदमा दर्ज कर आरोपी की तलाश शुरू कर दी।

वन राज्य मंत्री ने टीबी जागरूकता व जाँच वैन को हरी झंडी दिखाई

अलवर। वन एवं पर्यावरण राज्यमंत्री (स्वतंत्र प्रभार) संजय शर्मा ने आज राजकीय क्षय (टीबी) अस्पताल परिसर से मंगलवार को 'टीबी मुक्त दिवस' के अवसर पर आयोजित कार्यक्रम आयोजित में टीबी जागरूकता व जाँच वैन को हरी झंडी दिखाकर रवाना किया। इस दौरान उन्होंने रोगियों को पोषण हेतु राशन किट वितरित की।

वन राज्य मंत्री शर्मा ने कहा कि केंद्र सरकार द्वारा टीबी मुक्त अभियान संचालित किया जा रहा है, जिसके तहत देश को टीबी मुक्त करने का संकल्प लिया गया है। उन्होंने कहा कि स्वस्थ समाज के निर्माण में टीबी जैसी गंभीर बीमारी पर काबू पाना बेहद आवश्यक है। उन्होंने कहा कि टीबी मुक्त भारत अभियान के लक्ष्य को आमजन की सक्रिय सहभागिता से अर्जित किया जा सकता है। प्रत्येक नागरिक अपने

पलाई टोल प्लाजा विवाद में 5 आरोपी गिरफ्तार

टोंका। अतिरिक्त पुलिस अधीक्षक रतनलाल भार्गव के निर्देशन में अनियारा थानाधिकारी कप्तान सिंह के नेतृत्व में गठित टीम द्वारा पलाई टोल प्लाजा पर हुई विवाद के बाद कार्यवाही करते हुए आरोपी बंटी उर्फ अंकुश कुमार गुर्जर पुत्र देवलाल गुर्जर उम्र 19 साल निवासी किसान कॉलोनी नैनवा, राकेश मोना पुत्र रामबिलास उम्र 24 साल निवासी समरावता थाना नगरफोर्ट, बलराम गुर्जर उर्फ बाबा पुत्र महावीर उम्र 22 साल निवासी भगत सिंह सर्किल बस स्टैण्ड के महावीर न. 15 नैनवा, अमन साह पुत्र महावीर साह उम्र 25 साल निवासी वार्ड न. 25 रिडि सिध्द कॉलोनी नैनवा एवं राहुल पोटर पुत्र हनुमान प्रजापत उम्र 20 साल निवासी वार्ड न. 23 ज्योति नगर नैनवा को गिरफ्तार किया है। आरोपियों से पूछताछ के बाद प्रकरण में वांछित दो वाहनों व लडाई झण्डों में प्रयुक्त लाठी डण्डों को बरामद किया गया है।

त्योहारों को लेकर कानून व्यवस्था की समीक्षा बैठक आयोजित

भरतपुर। आगामी त्योहारों को दृष्टिगत रखते हुए भरतपुर शहर में शांति, सौहार्द एवं कानून व्यवस्था बनाए रखने के उद्देश्य से एडीएम सिटी राहुल सैनी की अध्यक्षता में समीक्षा बैठक आयोजित की गई। बैठक में प्रशासन एवं पुलिस विभाग के अधिकारियों ने भाग लेकर विभिन्न व्यवस्थाओं पर विस्तार से चर्चा की। एडीएम सिटी ने अधिकारियों को निर्देशित किया कि सूचना तंत्र को पूरी

जाए तथा सभी कार्यक्रम विधिक प्रावधानों का पालन करते हुए निर्धारित रूट के अनुसार ही संपन्न कराए जाएं। सभी समुदायों के बीच आपसी भाईचारे बना रहे तथा मिलजुल कर पर्व एवं त्यौहार मनाएं। उन्होंने बताया कि आगामी त्योहारों के मद्देनजर किसी भी संभावित अप्रिय घटना की रोकथाम के लिए रात्रिकालीन गश्त को बढ़ा दिया गया है तथा संवेदनशील क्षेत्रों में विशेष निगरानी रखी जा रही है। असांजिक तत्वों की पहचान कर उनके विरुद्ध पाबंदी की कार्यवाही भी लगातार की जा रही है। बैठक में यह भी तय किया गया कि किसी भी यात्रा या जुलूस के आयोजन से पूर्व उसका रूट चार्ट अनिवार्य रूप से उपखण्ड अधिकारी

एवं शहर पुलिस उप अधीक्षक के समक्ष प्रस्तुत किया जाएगा। उपखण्ड मजिस्ट्रेट भरतपुर द्वारा यात्रा मार्ग के प्रमुख चौराहों पर आवश्यकता अनुसार पटवारी एवं भू-अभिलेख निरीक्षकों की ड्यूटी लगाई जाएगी, जिससे व्यवस्थाओं को सुचारु संचालन सुनिश्चित हो सके। प्रशासन ने सभी संबंधित विभागों को समन्वय के साथ कार्य करते हुए त्योहारों को शांतिपूर्ण एवं सुरक्षित ढंग से संपन्न करने के निर्देश दिए। मुख्य कार्यकारी अधिकारी बीईएसएल को निर्देशित किया गया कि यात्रा एवं रैली मार्गों पर आने वाले डीले अथवा नीचे लटके बिजली के तारों को चिन्हित कर तत्काल दुरुस्त कराया जाए।

एडीएम ने शिवम गैस एजेंसी खैरथल पर निरीक्षण कर व्यवस्थाओं का जायजा लिया

खैरथल। जिले में घरेलू गैस की सुचारु आपूर्ति सुनिश्चित करने तथा किसी भी प्रकार की कालाबाजारी की रोकथाम के उद्देश्य से अतिरिक्त जिला कलेक्टर शिवपाल जाट ने खैरथल स्थित शिवम गैस एजेंसी का औचक निरीक्षण किया। निरीक्षण के दौरान प्रवर्तन अधिकारी

पूनम चौधरी एवं गैस एजेंसी के कर्मचारी भी उपस्थित रहे। निरीक्षण के दौरान उन्होंने गैस सिलेंडर के स्टैंड रजिस्टर, विवरण व्यवस्था तथा उपभोक्ताओं को समय पर गैस उपलब्ध करने की प्रक्रिया की विस्तार से जांच की।

इस दौरान एजेंसी संचालकों को निर्देश दिए गए कि सभी उपभोक्ताओं को नियमानुसार गैस सिलेंडर उपलब्ध कराए जाए तथा किसी भी प्रकार की अनियमितता या कालाबाजारी की शिकायत मिलने पर सख्त कार्यवाई की जाएगी, गैस एजेंसी के कर्मचारियों ने



राज्यमंत्री संजय शर्मा ने 'टीबी मुक्त दिवस' पर आयोजित कार्यक्रम आयोजित में टीबी जागरूकता व जाँच वैन को हरी झंडी दिखाकर रवाना किया।

परिवार, मौहल्ले, गांव को टीबी मुक्त करने में सहयोग करें।

उन्होंने कहा कि केंद्र और राज्य सरकार न केवल टीबी रोग का निःशुल्क उपचार कर रही है, बल्कि रोगियों को

पोषण हेतु राशन किट व आर्थिक सहायकता प्रदान कर रही है। उन्होंने कहा कि स्वास्थ्य विभाग की इस पहल से जिले में स्वास्थ्य सेवाओं की और अधिक मजबूती मिलेगी।

सीएमएचओ डॉ. योगेन्द्र कुमार शर्मा ने बताया कि टीबी जागरूकता व जाँच वैन जिले के दूरस्थ स्थानों तक जाकर टीबी के प्रति आमजन को जागरूक करने के साथ अभियान को

माकपा कार्यकर्ता जन विरोधी नीतियों के खिलाफ दिल्ली रैली में शामिल हुए

अलवर। मजदूर, किसान एवं अन्य मेहनतकशों को लूट के खिलाफ तथा संप्रदायिक कॉर्पोरेटपरस्त जन विरोधी नीतियों के खिलाफ भारत की कम्युनिस्ट पार्टी मार्क्सवादी (माकपा) की दिल्ली के रामलीला मैदान में एक लाख से ज्यादा की विशाल जन आक्रोश रैली एवं सभा का आयोजन हुआ इसमें अलवर से भी जिला सचिव रईसा के नेतृत्व में सीटू जिला अध्यक्ष मोहनसिंह रावब, अखिल भारतीय किसान सभा जिला संयोजक मुख्तियार सिंह, महेंद्र सिंह, परमानंद सैनी, उस्मान खान, रजनी शर्मा, रीना कंवर, रामलाल, रतनलाल सैनी, अरविंद पासवान, दिलीप सिंह, निक्कु सिंह सहित अनेक कार्यकर्ता शामिल हुए।

यह जन आक्रोश रैली मजदूर वर्ग के अधिकारों का हनन करने वाले लेबर कोड को वापस लेने, गांव के



दिल्ली के रामलीला मैदान में एक लाख से ज्यादा की विशाल जन आक्रोश रैली एवं सभा का आयोजन हुआ।

गरीब विरोधी वी-बी ग्राम जी कानून को हटाकर मनरेगा को बचाने, महंगाई बढ़ाने वाले बिजली संशोधन विधेयक को वापस लेने, किसान विरोधी बीज विधेयक वापस लेने, राष्ट्रीय संप्रभुता का हनन करने वाले भारत अमेरिका व्यापार समझौता को

रद्द करने की प्रमुख मांगों के लिए आयोजित की गई है।

रैली में माकपा राज्य सचिव कॉमरेड किशन पारीक के नेतृत्व में राजस्थान से भी बड़ी संख्या में माकपा से जुड़े मजदूर, किसान वर्ग के कार्यकर्ताओं ने शामिल होकर जन

संजय शर्मा ने कहा कि स्वस्थ समाज के निर्माण में टीबी जैसी गंभीर बीमारी पर काबू पाना बेहद आवश्यक है

गत देगी। तथा आधुनिक मशीनों से ग्रामीण क्षेत्रों में मौके पर ही लोगों की टीबी जांच की जा सकेगी। इससे मरीजों की समय पर पहचान और इलाज सुनिश्चित करने में मदद मिलेगी।

उन्होंने बताया कि यह अभियान सरकार की प्राथमिकता में शामिल है और इसका उद्देश्य टीबी जैसी गंभीर बीमारी को जड़ से समाप्त करना है। उन्होंने आमजन से अपील की कि वे जागरूक रहें और समय पर जांच करावाएं।

विरोधी नीतियों के खिलाफ जमकर आक्रोश जताया

रैली को माकपा राष्ट्रीय महासचिव कॉमरेड एम ए बेबी, पूर्व महासचिव कॉमरेड प्रकाश करात, कॉमरेड वृंदा करात, अखिल भारतीय किसान सभा के राष्ट्रीय अध्यक्ष अशोक धवले, अखिल भारतीय किसान सभा के महासचिव, राजस्थान प्रभारी, जेएनयू छात्र संघ अध्यक्ष एवं पोलितब्यूरो सदस्य कॉमरेड बीजू कृष्णन, सीटू के राष्ट्रीय महासचिव तपन सेन, मरियम धवले, सुभाषिनी अली, विक्रमसिंह आदि ने संबोधित कर जन विरोधी नीतियों एवं संप्रदायिक ताकतों के खिलाफ देश भर में संघर्ष तेज करने का आह्वान किया। सभा का संचालन पोलितब्यूरो सदस्य एवं सांसद कॉमरेड अमराराम ने किया।

एसडीएम ने आमजन की समस्याओं पर चर्चा की

कोटपुतली। स्थानीय पंचायत समिति कार्यालय में मंगलवार को एसडीएम रामावतार मोणा की अध्यक्षता में ब्लॉक स्तरीय अधिकारियों की साप्ताहिक बैठक का आयोजन किया गया जिसमें कोटपुतली ब्लॉक में आमजन की समस्याओं से संबंधित मुद्दों पर चर्चा की गई। एसडीएम ने संपर्क पोर्टल पर दर्ज शिकायतों का गुणवत्तापूर्ण निस्तारण 10 दिवस के भीतर करने तथा परिवार का निस्तारण करने पर निस्तारित परिवार का फोटो/पत्र आदि अपलोड करने की बात कही। जिससे परिवारी संतुष्ट हो तथा बार-बार शिकायत ना करें तथा विभागों के बार-बार चक्कर नहीं लगाने पड़ें।

कोटपुतली से विमनपुरा वाया गोपालपुर में निर्माणधीन फोर लेन पर पोल शिफ्टिंग के कार्य की समीक्षा की गई। सार्वजनिक निर्माण विभाग व बिजली विभाग को प्रत्येक 03 दिवस में रिपोर्ट प्रस्तुत करने हेतु निर्देशित किया गया। सार्वजनिक निर्माण विभाग द्वारा आपदा राहत में किये गये निर्माण कार्य की गुणवत्ता जांच हेतु निर्देशित किया गया। बनेटी सीएसपी पर जाने वाले रास्ते की हालत बहुत खराब है, जिसको लेकर विकास अधिकारी को निर्देशित किया गया कि नियमानुसार आवश्यक कार्यवाही की जावे। बैठक

में नगरपरिषद क्षेत्र से संबंधित समस्याओं पर भी चर्चा की गई। अस्पताल, विद्यालय, आंगनवाडी केंद्रों, गौशालाओं के निरीक्षण हेतु सभी विभागों को निर्देश प्रदान किये गये। पेंशन सत्यापन व खाद्य सुरक्षा में नाम जोड़ने की प्रगति रिपोर्ट की समीक्षा की गई। खाद्य सुरक्षा के लंबित आवेदनों का जल्द से जल्द निस्तारण करने हेतु निर्देशित किया गया।

सब सेंटर जगदीशपुरा, बावणवास, सरखुड व कंवरपुरा में जमीन आवंटन हेतु नगरपरिषद को निर्देशित किया गया। एच.पी.वी. टीकाकरण जो कि 14 वर्ष से अधिक आयु की बालिकाओं को लगाना है के संबंध में रूपरेखा व तैयारियों की समीक्षा की गई। क्षेत्र में बिजली के ढीले तारों को सही करने व बिजली की आपूर्ति की समीक्षा की गई। नये बूथों पर लाइट चैकिंग हेतु टीम गठित कर रिपोर्ट पेश करने हेतु निर्देशित किया गया। कृषि विभाग की योजनाओं की समीक्षा की गई।

रामनवमी को लेकर सजा बाजार

पावटा। 26 मार्च गुरुवार को पावन रामनवमी के अवसर पर क्षेत्र में धार्मिक उत्साह चरम पर है। नगर के मुख्य बाजार रंग-बिरंगी रोशनी, भग्ना ध्वज और आकर्षक सजावट से जगमगा उठे है। जगह-जगह भगवान श्रीराम के स्वागत के लिए तोरण द्वार बनाए गए हैं, जिससे पूरा माहौल भक्तिमय हो गया है। रामनवमी के पावन अवसर पर पावटा कस्बा घंटाघर चौक स्थित सीताराम मंदिर से प्रभु श्री राम की विशाल एवं भव्य शोभायात्रा का आयोजन किया जाएगा। शोभायात्रा में भगवान श्रीराम, माता सीता, लक्ष्मण और हनुमानजी सहित अन्य मनमोहक झांकियां आकर्षण का केंद्र रहेंगी। विभिन्न धार्मिक एवं सामाजिक संगठनों द्वारा ढोल-नगाड़ों, बँद-बाजों और भजन-कीर्तन के साथ शोभायात्रा निकाली जाएगी। कई स्थानों पर प्रसादी एवं जल सेवा के भी विशेष प्रबंध किए गए हैं। आयोजन समिति के सदस्यों मोहित शर्मा, मनीष शर्मा, लक्ष्मीनारायण शर्मा, विनोद शर्मा, अमोल शर्मा, पंकज जिंदल, महावीर यादव, हिमांशु शर्मा सहित सदस्यों ने बताया कि शोभायात्रा को लेकर सभी तैयारियां पूरी कर ली गई हैं।

सार-समाचार

गैस सिलेंडरों को लेकर लगी लंबी लाइन



पावटा। घरेलू गैस सिलेंडरों की किल्लत के चलते मंगलवार को शहर में गैस एजेंसियों के बाहर उपभोक्ताओं की लंबी-लंबी कतारें देखने को मिलीं। सुबह से ही लोग सिलेंडर लेने के लिए लाइन में लग गए, लेकिन कई घंटों तक इंतजार के बावजूद उन्हें सिलेंडर नहीं मिल पाया। इटिलिए, बुजुर्ग और कामकाजी लोग घंटों घुप में खड़े रहकर अपनी लारी का इंतजार करते नजर आए। कई उपभोक्ताओं ने बताया कि पिछले कई दिनों से गैस की सप्लाई अनियमित चल रही है, जिससे घरों में खाना बनाना भी मुश्किल हो गया है। उपभोक्ताओं का कहना है कि बार-बार एजेंसी के चक्कर लगाने के बावजूद उन्हें समय पर सिलेंडर उपलब्ध नहीं हो रहा। वहीं कुछ लोगों ने आरोप लगाया कि वितरण व्यवस्था में पारदर्शिता की कमी है, जिससे आम लोगों को परेशानी झेलनी पड़ रही है। गैस एजेंसी संचालकों का कहना है कि सप्लाई कम आने के कारण यह स्थिति बनी है, जैसे ही पर्याप्त मात्रा में सिलेंडर उपलब्ध होंगे, वितरण सामान्य कर दिया जाएगा। स्थानीय लोगों ने प्रशासन से मांग की है कि गैस सप्लाई को नियमित किया जाए, ताकि आमजन को इस तरह की परेशानी का सामना न करना पड़े।

अस्पताल में विश्व टीबी दिवस मनाया



फुलेरा। जेबनेर रोड स्थित राजकीय उपजिला अस्पताल में मंगलवार को पीएमओ डॉ. धर्मेन्द्र भामू के नेतृत्व में विश्व टीबी दिवस मनाया गया। गौरतलब है कि ऐसे अवसरों पर जहां अस्पतालों में मरीजों एवं आमजन को क्षय रोग (टीबी) के प्रति जागरूक करने के लिए संगोष्ठियों एवं विभिन्न गतिविधियों का आयोजन किया जाता रहता है, परंतु फुलेरा उपजिला चिकित्सालय में इस बार कार्यक्रम औपचारिकता तक सीमित रहने की जानकारी मिली। इस अवसर पर उप जिला चिकित्सालय में मुख्य चिकित्सा प्रभारी डॉ. धर्मेन्द्र भामू, डॉ. मनोज बिबानी, डॉ. रामबाबू गुर्जर, डॉ. दिनेश यादव, डॉ. सुनील कुमार, नर्सिंग अधिकारी प्रवीण शर्मा, भवानीप्रसाद तथा एंबुलेंस चालक प्रकाश खोवाल सहित अन्य नर्सिंग स्टाफ मौजूद रहा। स्थानीय लोगों का कहना है कि टीबी जैसी गंभीर बीमारी के प्रति जागरूकता के लिए ऐसे दिवस अत्यंत महत्वपूर्ण होते हैं। ऐसे में केवल औपचारिकता निभाने के बजाय मरीजों एवं आमजन के लिए प्रभावी जागरूकता कार्यक्रम आयोजित किए जाने की तितात आवश्यकता है, जिससे आमजन को ऐसी भयावह विमारी के विषय में अधिकृत जानकारी मिल सके।

गिरधर योगी बने राजस्थान नाथ समाज के प्रदेश कोषाध्यक्ष

पावटा। राजस्थान नाथ समाज में संगठनात्मक मजबूती की दिशा में एक महत्वपूर्ण निर्णय लेते हुए प्रदेश अध्यक्ष सत्यम सुरेलिया ने पावटा निवासी समाजसेवी गिरधर योगी को प्रदेश कार्यकारिणी में प्रदेश कोषाध्यक्ष पद की जिम्मेदारी सौंपी है। गिरधर योगी को यह दायित्व उनके समाज के प्रति समर्पण, कर्तव्यनिष्ठा और त्याग की भावना को देखते हुए प्रदान किया गया है। लंबे समय से सामाजिक कार्यों में सक्रिय गिरधर योगी की पहचान एक सया एवं कई कर्मठ कार्यकर्ता के रूप में रही है। उनके मनोबल की खबर मिलते ही क्षेत्र में नाथ समाज के लोगों में खुशी की लहर दौड़ गई। समाज के विभिन्न वर्गों ने उन्हें बधाई देते हुए उनके उज्वल भविष्य की कामना की और उम्मीद जताई कि वे अपने पद की जिम्मेदारियों का निर्वहन पूरी ईमानदारी और निष्ठा के साथ करेंगे। इस अवसर पर समाज के लोगों ने कहा कि गिरधर योगी के नेतृत्व में संगठन को नई दिशा और मजबूती मिलेगी।

स्कूली बसों के निरीक्षण में मिली खामियां

सांभरखोला। राजस्थान राज्य विधिक सेवा प्राधिकरण जयपुर के निर्देशानुसार मंगलवार को क्षेत्र में स्कूली बसों के खिलाफ अभियान चलाया गया। जिला विधिक सेवा प्राधिकरण सचिव पवन कुमार जौनवाल ने क्षेत्र में संचालित स्कूली बसों का औचक निरीक्षण किया। इस दौरान बच्चों की सुरक्षा के साथ खिलवाड़ होता देख सचिव ने कड़ी नाराजगी जताई। जब बसों की जांच के दौरान चोकरने वाले मिले। कई बसें जर्जर पाई गईं। जांच के दौरान मुख्य रूप से दस्तावेजों का अभाव, कई बसों के पास फिटनेस और जरूरी वैध दस्तावेज नहीं मिले। यहां तक बसों में लगे सीटीबी की कैमरे बंद पाए गए। आपात स्थिति के लिए बसों में मेडिकल किट तक मौजूद नहीं थी। बच्चों के बैठने की सीटें पूरी तरह टूटी और असुरक्षित थीं। पुलिस टीम की मौजूदगी में सचिव ने मौके पर ही डीटीओ दूदू को कड़े निर्देश दिए। उन्होंने स्पष्ट किया कि जिन बसों के दस्तावेज अधूरे या जर्जर हालत में हैं, उनके चालान काटकर उन्हें तुरंत जवाब दिया जाए। उन्होंने स्कूल संचालकों को चेतावनी दी कि बच्चों की सुरक्षा में किसी भी प्रकार की कोताही बर्दाश्त नहीं की जाएगी। औचक निरीक्षण के दौरान जिला विधिक सेवा प्राधिकरण के लिपिक प्रमूद दीक्षित, चांदमल सांभरिया सहित स्थानीय पुलिस टीम के जवान मौजूद रहे।

फुलेरा में उत्कर्ष योगी ने 97.67 प्रतिशत अंक के साथ किया टॉप

फुलेरा। जेबनेर रोड स्थित चिल्ड्रन्स कैरियर एकेडमी सेंकेंडरी स्कूल के छात्र उत्कर्ष योगी ने कक्षा 10वीं में 97.67 प्रतिशत अंक प्राप्त कर फुलेरा में प्रथम स्थान हासिल किया है। इस उपलब्धि से स्कूल और क्षेत्र में खुशी का माहौल है। विद्यालय के अन्य होनहार विद्यार्थियों ने भी उत्कृष्ट प्रदर्शन किया। इसी प्रकार असद खान 97.50 प्रतिशत, युवराज सैनी 96.87 प्रतिशत तथा शिवानी चौधरी 94.05 प्रतिशत रहा। स्कूल निदेशक हर्जोति सिंह ने बताया कि सभी छात्रों ने अपनी सफलता का श्रेय कड़ी मेहनत, नियमित अध्ययन और शिक्षकों के मार्गदर्शन को दिया। छात्रों ने बताया कि लगातार अभ्यास और आत्मविश्वास ही सफलता की कुंजी है। विद्यालय परिवार ने सभी विद्यार्थियों को बधाई देते हुए कहा कि यह परिणाम स्कूल की उच्च गुणवत्ता वाली शिक्षा और अनुशासन को दर्शाता है साथ ही अभिभावकों ने भी खुशी जाहिर करते हुए कहा कि उन्हें अपने बच्चों की इस उपलब्धि पर गर्व है।

सोमिल ने गेट की परीक्षा में ऑल इंडिया 42वीं रैंक हासिल की

राजगढ़। जीवन में कुछ पाने की इच्छा शक्ति हो, लक्ष्य प्राप्ति के लिए जमीनी स्तर पर प्रयास हो, तो लक्ष्य आसानी से हासिल हो सकता है। राजगढ़ के मालाखेड़ा बाजार निवासी सोमिल विजय ने गेट की परीक्षा में ऑल इंडिया 42 वीं रैंक प्राप्त कर नाम रोशन किया है। होनहार बेटे के पिता दीपक विजय फर्नीचर व्यवसायी एवं माता मोनिका विजय अध्यापिका है। सोमिल विजय ने बताया कि प्रेजेंट एप्टीटयुड टैलेंट इन इंजीनियरिंग 2025 में 125 वीं रैंक मिली थी। मगर बेहतर प्रदर्शन करने की मन में कसक थी, जिसकी वजह से फरवरी 2026 में आयोजित परीक्षा के घोषित परिणाम में 42 वीं रैंक हासिल हुई। विजय भविष्य में प्रबंधन सलाहकार (मैनेजमेंट कंसल्टेंट) बनना चाहता है। सोमिल ने अपनी कामयाबी का श्रेय अपनी माता मोनिका विजय को दिया है, जिनकी प्रेरणा से उपलब्धि हासिल हुई। वर्तमान में सोमिल एमएनआईटी से बीटेक की फाइनल इयर्स में अध्ययन है। विजय की कामयाबी से इष्ट मित्रों सहित बया परिचितों में खुशी की लहर है। विजय के घर बधाई देने वालों का ताता है।